

وچپی لیں گے جو کہ میری رائے میں دونوں ہجاؤں میں اللہ کی رحمت حاصل کرنے کا حقیقی ذریعہ ہے۔ قرآن مجید بار بار اہل ایمان سے یہ کہتا ہے کہ نجات پیغمبر ﷺ کے طریقے کی اباع میں مضمرا ہے۔ تبلیغی حضرات اس سے اختلاف نہیں کرتے لیکن وہ رسول ﷺ کی سنت کو محض چند ظاہری اعمال تک محدود کر دیتے ہیں اور اصرار کرتے ہیں کہ اس ان کی پیروی کرنے سے آدمی سیدھا جنت میں جاسکتا ہے۔ چنانچہ تبلیغی پیغمباروں اور کتابچوں میں اس بات کی اہمیت بے تکان اجاگر کی جاتی ہے کہ رسول ﷺ کھاتے کیسے تھے، مسکراتے کیسے تھے، دھوتے کیسے تھے، دانت کیسے صاف کرتے تھے، جو تے کیسے پہنچتے اور اتارتے تھے، موچھیں کیسے تراشتے اور ڈاڑھی کو کیسے بڑھاتے تھے وغیرہ۔ یوں جیسے رسول ﷺ کی سنت کے دائرے میں صرف یہی چند شخصی اعمال آتے ہیں۔ سنت کو ان اعمال تک محدود کر کے اور اس کی محض ظاہری شکل میں مصور کر کے وہ سنت کو اس کی اصل اور حقیقی روح سے محروم کر دیتے ہیں۔

میں نہیں سمجھتا کہ موجودہ تبلیغی قیادت میں خود تقیدی اور خدا حسابی یا اپنا طرز عمل تبدیل کرنے پر آمادگی کی کوئی علامات پائی جاتی ہیں۔ چونکہ جماعت کا طریقہ تبلیغ اور اس کا بنیادی نصاب یعنی ”فضائل اعمال“ اس کی تعارفی خصوصیات بن چکی ہیں اور انہوں نے جماعت کا ایک مخصوص امتیازی تشخص قائم کیا ہے، اس لیے بالکل واضح طور پر تبلیغی قیادت جماعت کے شخص کے کمزور پڑنے کے ڈر سے اس میں کسی مقام کی تبدیلی بقول کرنے کے لیے آمادہ نہیں۔ اس سے مآل کار خود ان کی اخراجی کا دعویٰ کمزور ہو جائے گا۔ تبلیغی کارکر کن اور واعظ باصرار یہ کہتے ہیں کہ یہ طریقہ تبلیغ کسی انسان کی ایجاد نہیں بلکہ اللہ تعالیٰ کی جانب سے الہام کے ذریعے سے برآ راست باñی جماعت مولانا محمد علی الرحمہ کو سمجھایا گیا۔ اس وجہ سے ان کا اصرار ہے کہ اس میں کسی تبدیلی کا مشورہ دینا اللہ کی مرضی اور حکم کی خلاف ورزی کے متزلف ہے۔ اس طریقے سے وہ ہر قسم کی تقید، اور اصلاح کی دعوت سے پچھا چھڑالینا چاہتے ہیں۔

اپنے بے حد خلص اور مختین تبلیغی بھائیوں کو میرا مشورہ ہے کہ آپ مسلمانوں کو اسلام کے بنیادی عقائد کی تعلیم دینے کے زبردست کام میں بے شک لگے رہیں کیونکہ بہت کم مسلمان یہ ذمہ داری انجام دے رہے ہیں، لیکن جیسا کہ قرآن مجید ہمیں بار بار ترغیب دیتا ہے، اپنی عقل و فہم کو بھی استعمال کیجیے اور کوئی کام صرف اس وجہ سے نہ کرنا شروع کر دیجیے کہ اسے آپ کے ہرے (تبلیغی اصطلاح میں ”بزرگ“) کرتے ہیں۔ اس کی صحت کو قرآن مجید کی روشنی میں پر کھیے۔ اپنی رہنمائی کا ماغذہ قرآن مجید کو بنائیے نہ کسی انسان کی لکھی ہوئی کتاب کو (خواہ وہ ”فضائل اعمال“ کے مصف کی طرح کوئی شیخ الحدیث ہی کیوں نہ ہو)۔ تب آپ پر واضح ہو گا کہ اللہ کی رحمت کے حصول کا صحیح طریقہ دعا اور عبادات کا ذوق و شوق بھی ہے، لیکن اس کے ساتھ ساتھ غربیوں اور محتاجوں کی مدد کرنا بھی، چاہے ان کا تعلق کسی بھی منہب سے ہو، خدا کی رحمت کے حصول کا ذریعہ ہے۔

(ترجمہ: ابو طلال۔ بشکریہ / <http://www.islaminterfaith.org>)

(۲)

## ☆ اور یا مقبول جان ☆

عصر کی نماز کے بعد یا مغرب کی نماز سے ذرا پہلے گھروں کے دروازوں پر دستک دیتے قرون وسطی کے مسلمانوں کی

طرح کے چہرے جن کے ماتھوں پر محرب، سر پر عمامہ، بُوپی یار و مال، بس کی وضع قلع شریعت کے قواعد خصوصاً باطل کے مطابق اور گھنٹوں میں تخلی پایا جاتا ہے، آپ کو یقیناً نظر آتے ہوں گے۔ اپنے لرکپن سے آج تک میں دین کی محنت میں لگے ہوئے لوگوں کو دیکھتا آ رہا ہوں۔ آپ چاہے ناگواری کا انٹھا کریں، تمثیر اُنہیں یا توجہ سے بات نہ سنیں، ان کی جمیں پر منہن تک نہیں آتی۔ یوگ بلا کے ہیں۔ ایسے لگتا ہے ان کو اپنے بڑوں کی، شہر کی، ملک کی بلکہ پوری دنیا کے عوام کی فکر کھائے جا رہی ہے۔ ان کا تردد ان کو چہنم کی آگ سے بچانا ہے۔ یا انی محنت سے اور مسلسل گھنٹوں سے چند لوگوں ملکوں کر لیتے ہیں کہ وہ ان کے ساتھ اس بیان میں شریک ہوں جو مسجد میں عموماً مغرب کی نماز کے بعد منعقد ہوتا ہے۔ پھر وہاں سے ایسے ہی چند مرید گروہ گلیوں اور محلوں میں نکل جاتے ہیں۔ اپنی اس تگ دو دو اور محنت کو یوگ ”گشت“ کہتے ہیں۔ یہ گشت صرف اپنی گلی یا محلے تک محدود نہیں رہتا بلکہ محلوں ملکوں پھیلا ہوا ہوتا ہے۔

ان لوگوں کی زندگیوں کی ظاہری آب و تاب ایسے لگتی ہے جیسے عبادت کے تمام سلیقے ان کو از بر ہیں۔ آب نماز سے لے کر روزہ، تراویح اور اعینکاف سب اس انہاک سے ادا کرتے ہیں کہ ان پر رشک آتا ہے۔ ان کی گھنٹوں آختر کے خوف سے پر اور جنت کی لذتوں سے آ راستہ ہوتی ہے۔ یہ کسی بھی ادارے میں کام کر رہے ہیں یا کسی کاروبار کی اساس ان کے ہاتھ میں ہے، ان کا رنگ ڈھنگ دوسرے پہچانا جاتا ہے۔ یوگ ان سے محبت بے شک نہ کریں، لیکن نفرت نہیں کرتے۔ ایک طویل عرصے تک یہ ”گشت“ صرف ایک گروہ تک محدود تھا لیکن اب ایسے ہی گشت کچھ اور لوگوں نے بھی اختیار کر لیے اور اب میرے ملک میں لوگوں کو چہنم کی آگ سے بچانے کے لیے بے چین لوگ جام جانظر آئیں گے۔

محبے ان لوگوں کی بود و باش، فقر و غنا اور سینے کی ترپ اچھی لگتی ہے۔ یوگ کتنے درمدند ہیں کہ دوسرا کی آختر بچانے کے لیے بے چین و مضطرب ہیں، لیکن میں اس سارے پس منظر میں ایک عجیب و غریب بات سوچتا رہتا ہوں اور پھر ان سوچوں کے ہنور سے نکل نہیں پاتا۔ یوگ جس مملکت خدادا پا کستان کی گلیوں اور محلوں میں خدائے واحد کا فرمان لیے گھوم رہے ہوتے ہیں، وہاں ۱۲ کروڑ کی آبادی میں ۵ کروڑ کے قریب ایسے گھرانے بھی آباد ہیں جنہیں اتنا بھی رزق میسر نہیں کہ ان کی زندگی کی گاڑی چل سکے۔ یوگ ہو سکتا ہے کسی ایسے دروازے پر دستک دے دیں جہاں ماں نے بچوں کو پانی میں نمک مرچ گھول کر سوکھی روٹی کے ساتھ پیٹھ بھر کر سلا یا ہوا رہا اس فکر میں غلطان ہو کہ کل اس گھر میں پیٹ کے این حصہ کا سامان کہاں سے آئے گا۔ ہو سکتا ہے ان لوگوں نے راہ چلتے ایک ایسے شخص کو روکا ہو کہ جو دن رات دہازی دار مزدوروں کے اڈے پر ہر رکنی گاڑی کے پاس انتباہ اے چہرے کے ساتھ لپکا ہو، لیکن دن کا سورج ڈھلنے تک اسے مزدوری کے لیے کوئی اپنے ساتھ نہ لے کر گیا ہو۔ بوجھل قدموں سے یہ شخص اپنے گھر کی سمت کس پریشانی کے عالم میں لوٹ رہا ہوگا۔ ان بندگان خدا کی دستک ایسے دروازوں پر بھی ہو سکتی ہے جہاں چند دن پہلے کسی باپ نے بازار سے ہر خرید اور بھوک سے بتا، کھانے کی آزو میں ترپتے بچوں کی خوارک میں ڈالا اور پھر ان کے ساتھ کھانا کھا کر موت کی نیند سو گیا ہو۔ یہ کسی بے روزگار نوجوان، کسی بے کس محروم اور بے آسرا کے سامنے بھی اپنی بات بیان کرتے ہوں گے۔ یہ اس باپ کے سامنے بھی جاتے ہوں گے جس نے رزق حلال سے اپنے بچوں کی پروش اور تعلیم و تربیت کی ہو، لیکن وہ روزگار سے اس لیے محروم رہے کہ ان کی رسائی کسی سیاست دان، کسی جریل یا کسی اعلیٰ افسر کی دہلیز تک نہ تھی اور آج ان کو غربت و افلاس

کی زندگی میں صرف سفارش اور رشتہ کے خلاف بددعا کئی ہی یاد آتی ہوں گی۔

انھی خیالوں میں گم میں ایک محفل میں جانکلا جہاں ایسا ہی شخص لوگوں کو ترغیب دے رہا تھا کہ کیا تم نے کبھی جا کر دیکھا کتمھارا پڑوسی نماز پڑھتا ہے کہ نہیں۔ وہ جہنم کی آگ کی طرف جا رہا ہے اور تم اسے بچانے کے لیے کیوں نہیں دوڑتے۔ میں سرستے پاؤں تک کانپ گیا اور مجھے سر کار دعالم کی وہ احادیث یاد آنے لگیں۔ آپ نے فرمایا ”جو اپنے بھائی کو پیٹ بھر کر کھانا کھلاتا ہے اور پانی پلاتا ہے، اللہ تعالیٰ اسے جہنم کی آگ سے سات خندق دور فرمادیتا ہے۔ دو خندقوں کا درمیانی فاصلہ پانچ سو سال کی مسافت ہے۔“ آپ نے فرمایا ”بھوکے کو کھانا کھلانا مغفرت واجب کرنے والے اعمال میں سے ہے۔“ آپ نے ابن عباس سے فرمایا ”جو مسلمان کسی مسلمان کو کپڑا پہننا تھا ہے تو جب تک پہننے والے کے بدن پر اس کپڑے کا ایک نکلا بھی رہتا ہے، پہننا نے والا اللہ کی حفاظت میں رہتا ہے۔“ ایک جگہ فرمایا ”مسکین کو اپنے ہاتھ سے دینا بڑی موت سے بچاتا ہے۔“ آپ نے فرمایا ”آگ سے بچنے کی کوشش کرو، چاہے آہی بھورہی دے کر کرو۔“ حضرت عائشہ کہتی ہیں ”میرے پاس ایک سائل آیا۔ میں نے اسے بچھدیئے کو کہا۔ پھر بلا یا اور دیکھا کہ اسے کیا دیا۔ آپ نے فرمایا، تم یہی چاہتی ہونا کہ گھر میں جتنا آئے اور جتنا خرچ ہو، اس کا تمہیں علم ہو۔ فرمایا تھی ہاں۔ فرمایا، حساب کتاب کے پھیر میں نہ پڑو۔ گن گن کرنہ دو، ورنہ اللہ تمہیں بھی گن گن کر دے گا۔“

میں خواب دیکھنے والا شخص ہوں۔ خواب دیکھتا رہتا ہوں کہ شاید ایک دن ایک ایسا ”گشت“ بھی نکلے گا، اپنے کندھوں پر اپنا مال و دولت لادے ہوئے، اور مجدوں کے دروازے سے نکل کر گھروں پر دستک دیں گے: ہے کوئی بھوکا، ہے کوئی نادر، ہے کوئی مسکین، ہم سے کھانا کھالو اور ہمیں جہنم کی آگ سے بچالو، ہماری پوشاک پہن لو اور ہمیں اللہ کی حفاظت میں جانے دو۔ ہمارے ہاتھ سے بغیر گنے سب کچھ لے لوتا کہ اللہ ہمیں بے حساب عطا کرے۔ عصر کے بعد، مغرب سے پہلے، ماٹھوں کے محراب، سروں پر عمامے اور کندھوں پر مال و متاع لادے کوئی ایک گشت تو ایسا نکلے!

(بیکری روزنامہ جنگ۔ ۲۵ جون ۲۰۰۵)